



- **Транссексуалы** не могуць быць хроснымі бацькамі. Такую пастанову выдала Кангрэгацыя веравучэння. У дакуменце гаворыцца, што транссексуалы публічна дэманструюць паводзіны, якія супярэчаць маральным патрабаванням вырашэння ўласнай праблемы палавой прыналежнасць у адпаведнасці з праўдай аб уласным поле. Таму яны не могуць быць дапушчаны да выканання функцыі хроснага бацькі або маці. Разам з тым падкрэсліваецца, што гэта не праява дыскрымінацыі, а прызнанне аб'ектыўнай адсутнасці перадумоў, якія па прыродзе неабходны, каб узяць на сябе адказнасць настаўляць ахрышчанага ў правілах хрысціянскага жыцця.

- **Упершыню ў гісторыі Папскага ўніверсітэта ў Саламанцы** пасаду рэктара заняў свецкі чалавек, прытым жанчына. Прафесар Мірыям Картэс – спецыяліст па кананічным праве і маці чацвярых дзяцей. У 1998 годзе ёю быў абаронены дактарат. Картэс – першая свецкая асоба і першая жанчына, якая стала дэканам факультэта кананічнага права (2004–2010 гг.). Была таксама першай жанчынай, якая выконвала функцыі генеральнага сакратара ўніверсітэта (2011–2013 гг.). Згодна з правіламі навучальнай установы, кандыдатуру прафесара на пасаду рэктара прадставілі Пастаяннаму Савету епіскапата Іспаніі, у чым падпарадкаванні знаходзіцца ўніверсітэт. Атрымаўшы пазітыўны водгук навучальнай установы, Кангрэгацыя каталіцкай адукацыі прызначыла прафесара Картэс рэктарам Папскага ўніверсітэта ў Саламанцы.

†

- **Папа Францішак** спрасіў працэс прызнання шлюбу несапраўдным. У пачатку верасня ў Ватыкане былі апублікаваны і прадстаўлены два *Motu proprio*: “*Mitis iudex Dominus Iesus*”, які датычыць змен у Кодэксе кананічнага права, і “*Mitis et misericors Iesus*” адносна змен у Кодэксе канонаў усходніх Цэркваў. Адным з новаўвядзенняў стала магчымасць правядзення так званага “кароткага працэсу”, калі несапраўднасць шлюбу пацвярджаецца відавочнымі аргументамі і ў суд звяртаюцца абодва бакі. Канчатковае рашэнне ў такіх справах можа выносіць сам дыяцэзіяльны біскуп. Для прызнання несапраўднасці шлюбу будзе дастаткова рашэння суда першай інстанцыі. Новаўвядзенні закліканы садзейнічаць не прызнанню несапраўднасці шлюбаў, але паскарэнню працэсаў.

- **Копцкі мільярдэр Нагіб Савірыс** з Егіпта хоча купіць незаселены востраў і пасяліць на ім сірыйскіх бежанцаў. Савірыс заявіў, што хоча ахінуць апекай 100-200 тысяч чалавек і падлічыў, што гэта каштавала б сотні мільёнаў еўра. За гэтыя грошы ён хацеў бы

пабудаваць ім часовыя дамы і порт. Міліярдэр плануе забяспечыць там працай усіх бежанцаў, якія пабудуюць школу, шпіталь і супермаркеты. Іншыя могуць працаваць у сельскай гаспадарцы. Савірыс з'яўляецца генеральным дырэктарам тэлекамунацыйнай кампаніі. У 1960-я гады яго бацька быў экспрапрыяваны і сям'я пераехала ў Лівію.

- **У гэтым годзе** ў духоўныя семінарыі ў Польшчы было прынята 725 новых семінарыстаў, і набор яшчэ працягваецца. У дзяцэзіяльныя семінарыі звярнуліся на дадзены момант каля 520-ці кандыдатаў, а ў манаскіх семінарыях святарскую фармацыю распачнуць больш за 205 маладых манахаў. Усяго разам у Польшчы на сённяшні дзень на ўсіх курсах каля 3600 клерыкаў. Год таму іх было 3850, у тым ліку 804 на першым курсе.

***[credo-ua.org](http://credo-ua.org); [katolik.ru](http://katolik.ru); [niedziela.pl](http://niedziela.pl), [gosc.pl](http://gosc.pl)***